
संकल्प 

24 दिसम्बर 2018 
श्री भानू प्रताप सिंह, (बि0प्र0से0), कोटि क्रमांक 367 / 11, तत्कालीन जिला प्रबंधक राज्य खाद्य निगम , 
मोतिहारी ( सम्प्रति सेवानिवृत्त ) के विरूद्ध खाद्य एवं उपभोक्ता संरक्षण विभाग , बिहार, पटना के पत्रांक - 3501 दिनांक 
29.04. 2015 द्वारा विभागीय कार्यवाही संचालन हेतु पूरक आरोप पत्र, प्रपत्र क प्राप्त हुआ । जिसमें श्री सिंह के विरूद्ध 
दो आरोप यथा अधिप्राप्ति वर्ष - 2008 - 09 में भा०खा०नि० को प्राप्त कराये गये सी०एम०आर० के विरूद्ध कुल प्राप्त राशि 
3,70, 10,901 / - रू० में से 16,14 ,585 / - रू० का आर०ओ० क्रय में समायोजन नहीं करने तथा श्री उमेश प्रसाद गुप्ता, 
( प्रो० मे० विष्णु ट्रेडर्स) से 36 ,93, 642 / - रू० की वसूली नहीं करने का आरोप निहित था । समीक्षोपरांत उक्त आरोपों 
पर अलग से कार्रवाई करते हुए विभागीय पत्रांक - 9844 दिनांक 07.07. 2015 द्वारा श्री सिंह से स्पष्टीकरण की माँग की 
गयी । जिसके अनुपालन में श्री सिंह ने स्पष्टीकरण (दिनांक 20.01. 2016 ) समर्पित करते हुए स्वयं को निर्दोष, सभी 
आरोप तथ्य से परे, आधारहीन एवं मनगढंत बताया । 

श्री सिंह से प्राप्त स्पष्टीकरण की विभागीय स्तर पर समीक्षा के उपरांत अधिप्राप्ति वर्ष 2008 - 09 में 
भा०खा०नि० को प्राप्त कराये गये सी०एम०आर० के विरूद्ध कुल प्राप्त राशि 3,70 ,10,901 / - रू० में से 
16,14,585 / - रू० का आर०ओ० क्रय में समायोजन नहीं करने का आरोप प्रमाणित पाया गया तथा श्री उमेश प्रसाद 
गुप्ता, (प्रो० मे० विष्णु ट्रेडर्स ) से 36 ,93 ,642 / - रू० की वसूली नहीं करने के मामले में गम्भीर वित्तीय अनियमितता एवं 
राजस्व क्षति का तथ्य निहित पाया गया । 

श्री सिंह के सेवानिवृत्त हो जाने एवं राजस्व क्षति के प्रमाणित आरोपों के आलोक में इसे बिहार पेंशन 
नियमावली के नियम - 139 के तहत पेंशन कटौती का मामला पाया गया । तदनुसार विभागीय पत्रांक - 4528 दिनांक 
05.04.2018 द्वारा श्री सिंह से कारण पृच्छा की गयी । जिसके अनुपालन में उनका स्पष्टीकरण दिनांक 20.04. 2018 को 
प्राप्त हुआ । अनुशासनिक प्राधिकार के स्तर पर पुनः आरोप प्रपत्र क एवं श्री सिंह से प्राप्त स्पष्टीकरण (दिनांक 20 .04. 
2018) की समीक्षा की गयी तथा यह पाया गया कि आरोपों पर बचाव स्वरूप अपने स्पष्टीकरण में उन्होंने पूर्व प्रेषित 
स्पष्टीकरण (दिनांक 20 .01 .2016) की छायाप्रति संलग्न की है । वस्तुतः पूर्व में ही उक्त स्पष्टीकरण की समीक्षा के 

उपरांत आरोप प्रमाणित पाया गया था तथा उनसे कारण पृच्छा की गयी थी । इस प्रकार श्री सिंह के स्पष्टीकरण में 
प्रमाणित आरोपों के बचाव बयान में कोई नया तथ्य नहीं पाया गया । 

अतएव सम्यक विचारोपरांत श्री भानू प्रताप सिंह, (बि0प्र0से0), कोटि क्रमांक - 367 / 11, ( सम्प्रति सेवानिवृत्त ) को 
बिहार पेंशन नियमावली के नियम - 139 के आलोक में उनके पेंशन से 20 प्रतिशत की कटौती ( 5 वर्षों के लिए ) 
करने का दंड अधिरोपित कर संसूचित किया जाता है । 
आदेश : - आदेश दिया जाता है कि संकल्प की प्रति बिहार राजपत्र के अगले असाधारण अंक में 
प्रकाशित किया जाय तथा इसकी प्रति सभी सबधित को दी जाय । 

बिहार राज्यपाल के आदेश से , 

राम बिशुन राय , 
सरकार के अवर सचिव । 


अधीक्षक , सचिवालय मुद्रणालय , 

बिहार, पटना द्वारा प्रकाशित एवं मुद्रित । 

